

δμοίως τῶν ἀπολέσθαι δυναμένων. καὶ πάλιν τοῦ Εὐριπίδου λέγοντος (fr. 958)

‘τίς δ’ ἐστὶ δοῦλος τοῦ θανεῖν ἄφροντις ὅν;’
 ὑπακουστέον ὅτι καὶ περὶ πόνου καὶ νόσου τὰ αὐτὰ εἴρηκεν.
 ὡς γὰρ φαρμάκου πρὸς ἐν ἀρμόσαντος νόσημα τὴν δύναμιν 5
 καταμαθόντες οἱ ἰατροὶ μετάγουσι καὶ χρῶνται πρὸς πᾶν τὸ C
 παραπλήσιον, οὕτω καὶ λόγον κοινοῦν καὶ δημοσιεύειν τὴν
 χρείαν δυνάμενον οὐ χρὴ περιορᾶν ἐνὶ πράγματι συνηρτη-
 μένον ἀλλὰ κινεῖν ἐπὶ πάντα τὰ δύοια, καὶ τοὺς νέους ἐθίζειν
 τὴν κοινότητα συνορᾶν καὶ μεταφέρειν ὀξέως τὸ οἰκεῖον, ἐν 10
 πολλοῖς παραδείγμασι ποιουμένους μελέτην καὶ ἀσκησιν ὀξυ-
 ηκοῖας, ἵνα τοῦ μὲν Μενάνδρου λέγοντος (fr. 114)

‘μακάριος ὅστις οὐσίαν καὶ νοῦν ἔχει’
 τοῦτο καὶ περὶ δόξης καὶ περὶ ἡγεμονίας καὶ περὶ λόγου
 δυνάμεως εἰρῆσθαι νομίζωσι, τὴν δὲ πρὸς τὸν Ἀχιλλέα τὸν ἐν 15
 Σκύρῳ καθήμενον ἐν ταῖς παρθένοις γεγενημένην ἐπίπληξιν D
 ὑπὸ τοῦ Ὁδυσσέως (Tr. adesp. 9)

‘σὺ δ’, ὦ τὸ λαμπρὸν φῶς ἀποσβεννὺς γένους,
 ξαίνεις, ἀρίστου πατρὸς Ἐλλήνων γεγώς;
 καὶ πρὸς τὸν ἄσωτον οἴωνται λέγεσθαι καὶ πρὸς τὸν αἰσχρο- 20
 κερδῆ καὶ πρὸς τὸν ἀμελῆ καὶ ἀπαιδευτὸν ‘πίνεις, ἀρίστου
 πατρὸς Ἐλλήνων γεγώς, ἢ κυβεύεις ἢ ὀρτυγοκοπεῖς ἢ νὴ Δία
 καπηλεύεις ἢ τοκογλυφεῖς, μηδὲν μέγα φρονῶν μηδ’ ἄξιον τῆς
 εὐγενείας’;

‘μὴ πλοῦτον εἴπῃς. οὐχὶ θαυμάζω θεόν

25

‘οὐ χῶ κάκιστος δαδίως ἐκτήσατο.’ (Eur. fr. 20)

E

οὐκοῦν μηδὲ δόξαν εἴπῃς μηδὲ σώματος εὔμορφίαν μηδὲ στρα-
 τηγικὴν χλαμύδα μηδ’ ἱερατικὸν στέφανον, ὃν καὶ τοὺς κα-
 κίστους δρῶμεν τυγχάνοντας.